

श्रीश्रीबगलाष्टोत्तरशतनामस्तोत्रम्

shrIshrIbagaLASHtottaraShatanAmastotram

श्रीगणेशाय नमः ।

shrIgaNeshAya namaH |

नारद उवाच ।

nArada uvAcha |

भगवन्देवदेवेश सृष्टिस्थितिलयात्मक ।

bhagavandevadevesha sR^iShTisthitilayAtmaka |

शतमष्टोत्तरं नाम्नां बगलाया वदाधुना ॥ १ ॥

shatamaShTottaraM nAmnaM bagalAya vadAdhuna || 1||

श्रीभगवानुवाच ।

shrIbhagavAnuvAcha |

शृणु वत्स प्रवक्ष्यामि नाम्नामष्टोत्तरं शतम् ।

shrR^iNu vatsa pravakShyAmi nAmnaMaShTottaraM shatam |

पीताम्बर्या महादेव्याः स्तोत्रं पापप्रणाशनम् ॥ २ ॥

pItAmbaryaM mahAdevyaH stotraM pApapraNAshanam || 2||

यस्य प्रपठनात्सद्यो वादी मूको भवेत्क्षणात् ।

yasya prapaThanAtsadyo vAdI mUko bhavetkShaNAt |

रिपुणां स्तम्भनं याति सत्यं सत्यं वदाम्यहम् ॥ ३ ॥

ripuNAM stambhanaM yAti satyaM satyaM vadAmyaham || 3||

ॐ अस्य श्रीपीताम्बराष्टोत्तरशतनामस्तोत्रस्य

OM asya shrIpItAmbarAShTottarashatanAmastotrasya

सदाशिव ऋषिः अनुष्टुप्छन्दः श्रीपीताम्बरा देवता

sadAshiva R^iShiH\ anuShTupChandaH\ shrIpItAmbarA devatA\

श्रीपीताम्बराप्रीतये पाठे विनियोगः ।

shrIpItAmbarAprItaye pAThe viniyogaH |

ॐ बगला विष्णुवनिता विष्णुशङ्करभामिनी ।

OM bagalA viShNuvanitA viShNusha~NkarabhAminI |

बहुला वेदमाता च महाविष्णुप्रसूरपि ॥ ४ ॥

bahulA vedamAtA cha mahAviShNuprasUrapi || 4||

महामत्स्या महाकूर्मा महावाराहरूपिणी ।

mahAmatsyA mahAkUrmmA mahAvArAharUpiNI |

नारसिंहप्रिया रम्या वामना बटुरूपिणी ॥ ५ ॥

nArasi.nhapriyA ramyA vAmanA baTurUpiNI || 5||

जामदग्न्यस्वरूपा च रामा रामप्रपूजिता ।

jAmadagnyasvarUpA cha rAmA rAmaprapUjitA |

कृष्णा कपर्दिनी कृत्या कलहा कलकारिणी ॥ ६ ॥

kR^iShNA kapardinI kR^ityA kalahA kalakAriNI || 6||

बुद्धिरूपा बुद्धभार्या बौद्धपाखण्डखण्डिनी ।

buddhirUpA buddhabhAryA bauddhapAkhaNDakhaNDinI |

कल्किरूपा कलिहरा कलिदुर्गति नाशिनी ॥ ७ ॥

kalkirUpA kaliharA kalidurgati nAshinI || 7||

कोटिसूर्यप्रतीकाशा कोटिकन्दर्पमोहिनी ।

koTisUryyapratIkAshA koTikandarpamohinI |

केवला कठिना काली कला कैवल्यदायिनी ॥ ८ ॥

kevalA kaThinA kAlI kalA kaivalyadAyinI || 8||

केशवी केशवाराध्या किशोरी केशवस्तुता ।

keshavI keshavArAdhyA kishorI keshavastutA |

रुद्ररूपा रुद्रमूर्ती रुद्राणी रुद्रदेवता ॥ ९ ॥

rudrarUpA rudramUrtI rudrANI rudradevatA || 9||

नक्षत्ररूपा नक्षत्रा नक्षत्रेशप्रपूजिता ।

nakShatrarUpA nakShatrA nakShatreshaprapUjitA |

नक्षत्रेशप्रिया नित्या नक्षत्रपतिवन्दिता ॥ १० ॥

nakShatreshapriyA nityA nakShatrapativanditA || 10||

नागिनी नागजननी नागराजप्रवन्दिता ।

nAginI nAgajananI nAgarAajpravanditA |

नागेश्वरी नागकन्या नागरी च नगात्मजा ॥ ११ ॥

nAgeshvarI nAgakanyaA nAgarI cha nagAtmajA || 11||

नगाधिराजतनया नगराजप्रपूजिता ।

nagAdhirAjanayA nagarAajaprapUjitA |

नवीना नीरदा पीता श्यामा सौन्दर्यकारिणी ॥ १२ ॥

navInA nIradA pItA shyAmA saundaryyakAriNI || 12||

रक्ता नीला घना शुभ्रा श्वेता सौभाग्यदायिनी ।

raktA nIIA ghanA shubhrA shvetA saubhAgyadAyinI |

सुन्दरी सौभगा सौम्या स्वर्णाभा स्वर्गतिप्रदा ॥ १३ ॥

sundarI saubhagA saumyaA svarNabhA svargatipradA || 13||

रिपुत्रासकरी रेखा शत्रुसंहारकारिणी ।

riputrAsakarI rekhA shatrusa.nhArakAriNI |

भामिनी च तथा माया स्तम्भिनी मोहिनी शुभा ॥ १४ ॥

bhAminI cha tathA mAyA stambhinI mohinI shubhA || 14||

रागद्वेषकरी रात्री रौरवध्वंसकारिणी ।

rAgadveShakarI rAtriI rauravadhva.nsakAriNI |

यक्षिणी सिद्धनिवहा सिद्धेशा सिद्धिरूपिणी ॥ १५ ॥

yakShiNI siddhanivahA siddheshA siddhirUpiNI || 15||

लङ्कापतिध्वंसकरी लङ्केशी रिपुवन्दिता ।

la~NkApatidhva.nsakarI la~NkeshI ripuvanditA |

लङ्कानाथकुलहरा महारावणहारिणी ॥ १६ ॥

la~NkAnAthakulaharA mahArAvaNahAriNI || 16||

देवदानवसिद्धौघपूजिता परमेश्वरी ।

devadAnavasiddhaughapUjitA parameshvarI |

पराणुरूपा परमा परतन्त्रविनाशिनी ॥ १७ ॥

parANurUpA paramA paratantravinAshinI || 17||

वरदा वरदाराध्या वरदानपरायणा ।

varadA varadArAdhyA varadAnaparAyaNA |

वरदेशप्रिया वीरा वीरभूषणभूषिता ॥ १८ ॥

varadeshapriyA vIrA vIrabhUShaNabhUShitA || 18||

वसुदा बहुदा वाणी ब्रह्मरूपा वरानना ।

vasudA bahudA vANI brahmarUpA varAnanA |

बलदा पीतवसना पीतभूषणभूषिता ॥ १९ ॥

baladA pItavasanA pItabhUShaNabhUShitA || 19||

पीतपुष्पप्रिया पीतहारा पीतस्वरूपिणी ।

pItapuShpapriyA pItahArA pItasvarUpiNI |

इति ते कथितं विप्र नाम्नामष्टोत्तरं शतम् ॥ २० ॥

iti te kathitaM vipra nAmnAmaShTottaraM shatam || 20||

यः पठेत्पाठयेद्वापि शृणुयाद्वा समाहितः ।

yaH paThetpAThayedvApi shrR^iNuyAdvA samAhitaH |

तस्य शत्रुः क्षयं सद्यो याति नैवात्र संशयः ॥ २१ ॥

tasya shatruH kShayaM sadyo yAti naivAtra sa.nshayaH || 21||

प्रभातकाले प्रयतो मनुष्यः पठेत्सुभक्त्या परिचिन्त्य पीताम् ।

prabhAtakAle prayato manuShyaH paThetsubhaktyA parichintya pItAm |

द्रुतं भवेत्तस्य समस्तबुद्धिर्विनाशमायाति च तस्य शत्रुः ॥ २२ ॥

drutaM bhavettasya samastabuddhirvinAshamAyAti cha tasya shatruH |

॥ इति श्रीविष्णुयामले नारदविष्णुसंवादे

|| iti shrIviShNuyAmale nAradaviShNusa.nvAde

श्रीबगलाष्टोत्तरशतनामस्तोत्रं समाप्तम् ॥

shrIbagaLAsHTottaraShatanAmastotraM samAptam ||